

СРЕДБИ НА МОЈАТА ГЕНЕРАЦИЈА УЧЕНИЦИ 1949/50 ОД ЛЕШОК, ШТО УЧЕВМЕ (прво до четврто одделение) ВО ОСНОВНОТО УЧИЛИШТЕ КИРИЛ ПЕЛЧИНОВИЧ, ЛЕШОК

Во минатите години многу пати сум размисувал како и кога да се сртнеме од нашата Генерација. Имав идеја и напишав и писмо до Месната заедница Лешок да одржиме Лешочкиа средба, која и ја одржавме во Скопје.

Идејата уште повеќе се разбуди во 2001 година и воениот конфликт, за потребата да се здружиме Лешаните и посебно да се сртнеме учениците од нашата Генерација. Во 2002 година го формирараме Здружението за обнова и ревитализација на Лешок и Лешочкиот манастир ЛЕШОК од Скопје, во кое активно учество земаа и моите соученици од нашата Генерација.

Така, во март 2003 година направив Список на учениците со адреси и телефони, со кои учев во Основното училиште во Лешок, а кој го направив со цел да иницирам Средба на Генерацијата 1949/50 година и да може полесно да комуницираме и да помогнеме за обновување на разурнатата црква Св. Атанасие во Лешок, како и да помогнеме за ревитализација на Лешок. Ова мислевме да го направиме преку Здружението ЛЕШОК од Скопје, кое го регистрирараме во 2002 година и на кое Јас бев претседател на Собранието (стр.769-810-извор: ред.бр.1).



Прва-незванична Средба на Генерацијата ученици 1949/50 од Лешок, 30 Јануари 2004 -Св. Атанасие
(Санко, Ане, Митко, Рада, Боре и Трајче) /Фото.М.С./

Најголем дел од Генерацијата 1949/50 последен пат заедно се дружевме во мај/јуни 1964 година, кога завршивме осмо одделение во Теарце и продолживме во средно училиште и така секој тргна по својот животен пат. Најповеќе од децата продолживме средно училиште да учиме во Тетово и Гостивар и така често се гледавме и сретнувавме во различни моменти и ситуации, но, никогаш не се сретнавме како генерациска средба. Така, секој си одеше по својот животен пат и се помалку и поретко се гледавме, а уште поретко се сретнувавме по завршување на средното училиште или завршувањето на факултет, а најмногу се оддалечивме кога почнувме со работа во разни фирмии и институции во Македонија и странство и секако и со влегувањето во брачните води и формирање на свое семејство.

Од вкупно 30 деца од нашата генерација, 14 деца беа или сеуште се на работа во странство, што значи скоро половина од децата заминаа да работат во странство.



Лепок, 1939, Конакот изграден од игуменот Силвестер, кој изгоре 1955 година

Четири Средби на Генерацијата ученици 1949/50 година од Лешок (од 2016 до 2019 година), како пензионери

Првата Средба на Генерацијата ученици 1949/50 од Лешок ја одржавме во 2016 година и на истата присатвуваа 10 колеги. Втората Средба се одржа во 2017 година и на истата дојдоа 13 колеги. Третата Средба се одржа во 2018 година и на истата присатвуваа 17 колеги. На Третата Средба во име на Рада Груевска која е почината 2005 година, дојде нејзиниот сопруг Џветан од Маркова Сушица. Четвортата Средба се одржа во 2019 година и присатни бевме 22 колеги.

Значи може да видиме дека бројот на присатни секоја година се зголемува. На досегашните четири средби дојдоа вкупно 28 колеги-ученици, од кои 8 колеги беа на сите четирите средби, 4 колеги беа на три средби, 5 колеги на две средби и 11 колеги дојдоа само на една средба.

Во декември 2018 година, почина Мито Стојковски- Царло, нашиот соученик од Генерацијата 1949 година, така што до денес, 2019 година не напуштија од овој свет четири колеги (Иљо, Џане, Рада и Мито). Од класот една година после нас од Генерацијата 1950 година починати беа 2 колеги Иванка и Блаже.

Вечна им слава на сите 6 починати наши соученици, на почнатите наши учители и напочнатите наши родители.

Ние, од нашата Генерација, на почетокот на секоја Средба ги споменуваме и им оддаваме почит со едно минутно молчење и се потсетивме на нивните ликови.

Во оваа 2019 година, присатните од Четвортата Средба на Генерацијата, го посетивме Споменикот на загинатите 22 Лешочани во војните од 20 и 21 век, како и гробот на јеромонахот Кирил Пејчинович во кругот на Лешочкиот манастир, се поклонивме и полживме букети цвеќе.

Пред Споменикот на загинатите Лешочани им оддадовме почит и на 4-те колеги од нашиот клас и 2 колеги од класот една година после нас кои се починати.

Се надеваме дека на Средбата која планираме да се одржи 22 Август 2020 година (сабота), ќе се зголеми бројот на присатните колеги, а за тоа верувам дека ќе се погрижат новите кумови за 2020 година: Грозда Божиновска, Љубе Јанушевски и Гордана Божиновска, секако со помош и со искуството и на кумовите од 2019 година: Ристо Кипровски и Никола Николовски.

Очекувам дека за догодина 2020 година кумовите ќе донесат мудра одлука на Средбата покрај ние колегите-ученици со себе да ги поканиме и брачните другари, секако ако се во можност да дојдат.

Нашата Генерација на ученици 1949/50 од Лешок, а сега пензионери, заклучно со 2019 година имавме четири Средби во Лешок.

Првата средба на Генерацијата 1949/50 се одржа на 26 Август 2016 година, во Лешочкиот манастир, а бевме пристани 10 лица од нашиот клас и тоа:

1	Митко Живко Спироски
2	Дафинка Ѓорѓи Мисајловска -Атанасовска
3	Радмила Слободан Спироска-Тодоровска
4	Дафинка Петре Филиповска-Симоновска
5	Стојко Васе Коцевски
6	Борко Јове Вељјановски
7	Душан Томе Божиновски
8	Тодор Љубе Блажевски
9	Ристо Блаже Кипровски
10	Делчо Стојан Стевовски

Со програмата Адобе Фотошоп направив портрети од групните фотографии од Средбата, и тоа:



На Првата средба која ја закажавме во вечерните часови во Манастирскиот ресторант, разменивме мисли и спомени од ученичките денови. Јас донесов колачи-бомбици со мелени ореви и смокви, кои ги припреми сопругата Славица. Во една бомбица ставивме паричка-денар и паричката му се падна на Стојко Коцевски од Долно маало и тој беше кум за наредната Средба во 2017 година. Кумот Стојко ме определи мене Митко Спироски да му бидам заменик кум. Од оваа Средба, како и во сите четири средби, покрај убавото дружење, евоцирање на спомени, направив неколку заеднички фотографии за вечен спомен. Јас, со мојот фотоапарат SONY 30 H Optical направив повеќе заеднички фотографии. Моите фотографии имаат втиснато: ден,месец и година, а во некои фотографии ставам мои иницијали (М.С.). Од моите фотографии направив избор и објавив на Фејсбук порталот: Mitko Spiroski и на Мојот Веб сайт: www.spiroski.com.mk

На Првата Средба се договоривме во иднина секоја година да се сретнуваме и тоа првата сабота пред Голема Богородица. Јас направив Список на сите 10 присатни со адреси и телефони, каде сме работеле, имиња на деца и внуци и сл.



Лешок, Август 2016, Прва средба на Генерацијата 1949/50, на скалите од Конакот



Лешочки манастир, 26.08.2016, На Првата средба на Генерацијата 1949/50 бевме 10 ученици